

## एक नजर में



## सीमा पर तैनात फौजी भाइयों के लिए भेजी राखी

**नवभारत आंध्र.** इनरकली वलब द्वारा रक्षाबंधन पर्व मना कर सैनिकों का सम्मान किया. इस मौके पर इनरकली वलब अध्यक्ष संगीता सोनी ने कहा कि आज इनरकली वलब की ओर से हम सभी के लिए यह एक अत्यंत भावनात्मक और गर्व का क्षण है. इस वर्ष हमारा वलब न केवल अपने शहर में सैनिक भाइयों के साथ रक्षाबंधन मना रहा है, बल्कि हम अपनी बहनों की भावना और प्रेम को सीमाओं तक भी भेज रहे हैं. हर राखी में न केवल धागा है, बल्कि हमारे दिल की दुआएं सम्मान और कृतज्ञता भी बंधी हुई हैं. इस अवसर पर इनरकली वलब की दीपिका सोनी, सुनीता सोनी, श्रद्धा पालीवाल, अर्चना सोनी, जयश्री शर्मा, हेमलता सोनी, सरोज पालीवाल, सुधा सेठिया, विद्या खडेलवाल, गीता सोलंकी, रीना शर्मा, जया वोहरा, आशा सोनी, जुली वैष्णव, आरती शर्मा, सुनीता नागर, मंदाकिनी कासलीवाल उपस्थित थीं.



## सेवानिवृत्तों को चक्कर लगाए बिना मिले स्वतंत्रों के लाभ: सिंह

**नवभारत सीहोर.** कलेक्टर सभाकाक्ष में लंबित पेशन प्रकरणों की समीक्षा के दौरान अपर कलेक्टर वृंदावन सिंह ने कहा कि कार्यालय प्रमुख और डीडीओ की उदासीनता एवं स्थापना शाखा प्रभारी कर्मचारी की लापरवाही के कारण सेवानिवृत्ति के उपरान्त शासकीय सेवकों को पेंशन और अन्य स्वतंत्रों के भुगतान लंबित पड़े रहते हैं. अपर कलेक्टर श्री सिंह ने कहा कि सभी डीडीओ लंबित सभी पेंशन प्रकरणों को शीघ्र जिला पेंशन कार्यालय भेजना सुनिश्चित करें. आगामी 06 माहों में सेवानिवृत्त होने वाले शासकीय सेवकों के प्रकरण भी अभी से तैयार करा लें और चेक लिस्ट के अनुसार जहां कहीं भी कमी है, उसे अभी ठीक करा लें. उन्होंने बैठक में विभिन्न विभागों के एक-एक लंबित पेंशन प्रकरणों की गहन समीक्षा की.



## चौरसिया समाज ने मनाया नागपंचमी उत्सव

**नवभारत सीहोर.** चौरसिया समाज द्वारा नाग पंचमी उत्सव एवं चौरसिया दिवस धूमधाम से उल्लास के साथ मनाया गया इस अवसर पर अनेक सांस्कृतिक कार्यक्रमों की प्रस्तुति बच्चों द्वारा दी गई. कार्यक्रम की अध्यक्षता मोहन चौरसिया एवं मुख्य अतिथि पंडित प्रदीप मिश्रा द्वारा की गई. विशेष अतिथि गौरव चौरसिया राष्ट्रीय अध्यक्ष चौरसिया महासभा दिल्ली उपस्थित हुए. पंडित प्रदीप मिश्रा द्वारा आशीर्ष वचन में चौरसिया समाज की उत्पत्ति का वर्णन किया और बताया गया. अग्रवाल समाज के आप मामा लगते हैं. समाज में प्रतिभा की कोई नहीं है आपने बताया प्रतिष्ठित बड़े-बड़े गुटके के व्यापारी चौरसिया बंधु है पर आज आवश्यकता है समाज को एकजुटता में लाने की. इसके बाद राष्ट्रीय अध्यक्ष गौरव चौरसिया द्वारा सभी सामाजिक युवाओं को समाज के हित के लिए कार्य करने की प्रेरणा दी.



## प्रधान जिला न्यायाधीश ने किया पौधरोपण

**नवभारत सीहोर.** प्रधान जिला न्यायाधीश एवं जिला विधिक सेवा प्राधिकरण अध्यक्ष प्रकाश चंद्र आर्य द्वारा जिला न्यायालय परिसर में पौधरोपण किया गया. इस अवसर पर प्रधान न्यायाधीश वैभव मंडलौई, विशेष न्यायाधीश हेमंत जोशी, जिला न्यायाधीश संजय गोयल, मुख्य न्यायिक मजिस्ट्रेट श्रीमती विनीता गुप्ता, न्यायाधीश दीपेन्द्र मालु, चंदर सिंह भिलाला, अधिवक्ता संघ के अध्यक्ष राधेश्याम यादव, शरद जोशी, जीशान खान, राजेन्द्र कुशवाह, आसिफ खान, अमन कुलश्रेष्ठ, एकता सेन, संयोगिता सोलंकी एवं पैरालीगल वॉलेन्टियर्स ने पौधरोपण किया.



## प्रशासन करा रहा जर्जर मकानों को खाली

**नवभारत सीहोर.** कलेक्टर के निर्देशानुसार नया ढाका नगर के जर्जर मकानों की पहचान कर उन्हें खाली कराया जा रहा है. अधिकारियों द्वारा उन सभी भवनों को खाली कराया जा रहा है जो आबादी वाले क्षेत्रों में स्थित हैं और जिनके बारिश के दौरान पिनरी की आशंका से जान-माल को खतरा हो सकता है. कलेक्टर श्री बालागुरु के. ने सभी संबंधित अधिकारियों को निर्देश दिए हैं कि इस संबंध में किसी भी प्रकार की लापरवाही नहीं बरती जाए. उन्होंने कहा है कि समय रहते जर्जर भवनों को खाली कराने और सुरक्षित स्थानों पर लोगों को भेजने की व्यवस्था की जाए.

## पहचान छुपाकर रह रहे लोगों को वापस भेजा

## बागेश्वर धाम से 54 संदिग्धों पर समिति और पुलिस की संयुक्त कार्रवाई

एंबुलेंस में पकड़ी महिलाएं बनीं जांच की शुरुआत

**नवभारत रिपोर्टर**  
छतरपुर 30 जुलाई. छतरपुर जिले के प्रसिद्ध धार्मिक स्थल बागेश्वर धाम में संदिग्ध गतिविधियों की शिकायतों के बाद समिति और पुलिस की संयुक्त कार्रवाई में 54 लोगों को उनके मूल निवास स्थानों की ओर भेज दिया गया है। इन पर अपनी असली पहचान छिपाकर धाम परिसर में लंबे समय से रहना और अवैध गतिविधियों में लिप्त होने के आरोप हैं।

सोमवार और मंगलवार की दरम्यानी रात लवकुशनगर थाना क्षेत्र के अंतर्गत पठा चौकी के पास पुलिस ने एक एंबुलेंस को



रोका, जिसमें 13 महिलाएं सवार थीं। पूछताछ में स्पष्ट नहीं हो पाया कि ये महिलाएं किस उद्देश्य से और किन परिस्थितियों में धाम से बाहर ले जाई जा रही थीं। पूछताछ

के बाद सभी को छोड़ दिया गया, लेकिन इसके कुछ घंटे बाद सोशल मीडिया पर एक वीडियो वायरल हुआ जिसमें कुछ महिलाओं ने बागेश्वर धाम

समिति पर जबरन उठाकर ले जाने और मारपीट करने के आरोप लगाए।

**लोगों की सूची सार्वजनिक :** बागेश्वर धाम समिति ने इन 54 लोगों की एक सूची भी जारी की है, जिसमें विभिन्न राज्यों और जिलों से संबंधित व्यक्तियों के नाम शामिल हैं। समिति ने स्पष्ट किया है कि यह कार्रवाई किसी भी धर्म, जाति या समुदाय के विरुद्ध नहीं है, बल्कि धाम की सुरक्षा, व्यवस्था और श्रद्धालुओं की सुविधा के लिए उठाया गया एक निवारक कदम है। जांच के बाद, समिति ने ऐसे सभी लोगों को धाम में अनावश्यक रूप से न

## बागेश्वर धाम प्रबंधन ने दी सफाई

इस पूरे घटनाक्रम के बाद बागेश्वर जन सेवा समिति की ओर से बुधवार को एक प्रेस नोट जारी किया गया। समिति के अनुसार, धाम परिसर में कुछ असाामाजिक तत्वों की गतिविधियां धाम की धार्मिक गरिमा और व्यवस्था को प्रभावित कर रही थी, जिन्हें कई बार मौखिक रूप से समझाइश दी गई थी। समिति सदस्य आकाश अग्रवाल ने बताया कि कुछ फूल-माला बेचने वाली महिलाएं और अन्य लोग अपनी असली पहचान छुपाकर, परिवार के बिना जानकारी दिए काफी समय से धाम परिसर और उसके आसपास रह रहे थे। होटल एवं होम स्टे संचालकों से जानकारी एकत्र कर उनकी पृष्ठभूमि की जांच की गई, जिसमें यह तथ्य सामने आया।

रुकने की हिदायत दी। कई लोगों ने वापस जाने के लिए किराये की कमी बताई, जिस पर समिति ने अपना वाहन और किराया उपलब्ध करवाकर उन्हें

निकटतम बस स्टैंड और रेलवे स्टेशन तक पहुंचाया। इस प्रक्रिया में पुलिस भी उपस्थित रही, जिससे पूरा मामला शांतिपूर्वक सुलझाया जा सके।

## शहर में चोरियों से परेशान ग्रामीणों का फूटा गुस्सा, आकाशवाणी तिराहे पर चक्काजाम

2 साल से हो रही चोरी, लेकिन कोई सुनवाई नहीं

**छतरपुर 30 जुलाई.** जिले में लगातार हो रही चोरी की घटनाओं से आक्रोशित ग्रामीणों का गुस्सा बुधवार को फूट पड़ा। दोपहर करीब 1 बजे जिले के आधा दर्जन गांवों के लगभग 200 से 300 ग्रामीणों ने आकाशवाणी तिराहे पर पहुंचकर चक्काजाम कर दिया। प्रदर्शन के दौरान ग्रामीणों ने पुलिस प्रशासन के खिलाफ जमकर नारेबाजी की और पुलिस प्रशासन मुर्दाबाद के नारे लगाते हुए आरोप लगाया कि लगातार शिकायतों के बावजूद भी कार्रवाई नहीं हो रही।

प्रदर्शन कर रहे ग्रामवासी बजरंग कुशवाहा ने बताया कि हमारे गांव में पिछले दो वर्षों से चोरी हो रही है। मेरी भैंस चोरी हो गई, किसी की बकरी, किसी का



पानी का पंप। लेकिन पुलिस ने अब तक कोई कार्रवाई नहीं की। थाने में जाकर शिकायत करते हैं, लेकिन सिर्फ आश्वासन मिलता है। ग्रामीणों ने बताया कि उन्होंने पुलिस से कई बार गुहार लगाई, परंतु ना तो चोर पकड़े गए और ना ही चोरी गया सामान बरामद हो सका।

**यातायात रहा बाधित :** चक्काजाम के कारण करीब एक घंटे तक सड़क पर लंबा जाम लग गया, जिससे आमजन परेशान हुए। बाद में मौके पर पहुंची पुलिस टीम ने ग्रामीणों से बातचीत कर उन्हें समझाइश दी और उचित कार्रवाई का आश्वासन दिया, तब जाकर मामला शांत हुआ।

## चखला गांव में सड़क न होने से ग्रामीणों की परेशानी बढ़ी, विधायक से लगाई गुहार



**गौरिहार 30 जुलाई, छतरपुर जिले के गौरिहार जनपद अंतर्गत चखला गांव के ग्रामीण लंबे समय से सड़क सुविधा से वंचित हैं।**

खराब रास्तों और कीचड़ भरे हालात से परेशान ग्रामीणों ने अब अपनी आवाज बुलंद की है। ग्रामीणों ने जनपद पंचायत के सीईओ और तहसीलदार को इस संबंध में ज्ञापन सौंपा। ग्रामीणों का कहना है कि बारिश के मौसम में हालात और भी खराब हो जाते हैं, जिससे बच्चों का स्कूल जाना,

बीमारों को अस्पताल पहुंचाना और दैनिक आवागमन बेहद मुश्किल हो जाता है। गांव के लोगों ने स्थानीय विधायक दिलीप अहिरवार को भी अपनी समस्या से अवगत कराया है। विधायक ने ग्रामीणों की बात सुनते हुए अधिकारियों को जल्द समाधान के निर्देश देने की बात कही है। ग्रामीणों की मांग है कि जल्द से जल्द चखला गांव को पक्की सड़क से जोड़ा जाए, ताकि मूलभूत सुविधाओं का लाभ सभी को मिल सके।

## ढाबे पर खुलेआम शराब बिक्री, वीडियो वायरल

**छतरपुर.** पुलिस जहां एक ओर 'नशे से दूरी है जरूरी' अभियान के तहत जनजागरूकता फैलाने में जुटी है, वहीं दूसरी ओर उसी जिले के किशनगढ़ थाना क्षेत्र की ग्राम पंचायत लहर से एक हैरान करने वाला मामला सामने आया है। स्थानीय 'भाई ढाबा', जिसे राम लखन लखेरा संचालित करता है, वहीं खुलेआम शराब बेचे जाने का वीडियो बुधवार को वायरल हो गया। इसमें साफ देखा जा सकता है कि ढाबे पर नशे का सेवन और बिक्री हो रही है। यह घटना पुलिस की सक्रियता और नशे के खिलाफ चलाए जा रहे अभियान की प्रभावशीलता पर गंभीर सवाल खड़े करती है। एक तरफ पुलिस क्षेत्र में हस्ताक्षर अभियान, नशा जागरूकता रैली और फैक्ट्री विजिट कर रही है, वहीं दूसरी ओर ऐसी घटनाएं उसकी कार्यप्रणाली पर संदेह पैदा कर रही हैं। ग्रामीणों का कहना है कि लंबे समय से ढाबे पर शराब की बिक्री हो रही है, लेकिन कोई कार्रवाई नहीं की जा रही। वायरल वीडियो के बाद स्थानीय लोगों ने प्रशासन से सख्त कार्रवाई की मांग की है।

## डीआईजी शाक्यवार बोले - युवाओं को नशे से बचाना है सबसे बड़ी चुनौती

'नशे से दूरी है जरूरी' अभियान का हुआ समापन

**छतरपुर, 31 जुलाई.** जिले में नशे से दूरी है जरूरी जन-जागरूकता अभियान का आज समापन समारोह आयोजित किया गया। 15 जुलाई से 30 जुलाई तक चलाए गए इस विशेष अभियान के दौरान जिलेभर में जनजागरूकता की अनेक गतिविधियां आयोजित की गईं।

समापन अवसर पर रोजनल डीआईजी ललित शाक्यवार ने मुख्य अतिथि के रूप में संबोधित करते हुए इसे डीजीपी द्वारा लिया गया क्रांतिकारी कदम बताया। शाक्यवार ने अपने संबोधन में नशे के बढ़ते चलन को सामाजिक व पारिवारिक विनाश का कारण बताते हुए इसके खिलाफ निरंतर प्रयास की आवश्यकता जताई। उन्होंने कहा - इस अभियान का उद्देश्य सिर्फ नशे के खिलाफ बोलना नहीं था, बल्कि हर व्यक्ति



को यह समझाना था कि नशा केवल शरीर नहीं, भविष्य भी खा जाता है। हमें अपने युवाओं को इससे बचाना है।

15 दिवसीय अभियान के अंतर्गत जिले के सभी थाना व चौकी क्षेत्रों में पुलिस द्वारा स्कूल, कॉलेज, फैक्ट्री, छात्रावासों और सार्वजनिक स्थलों पर जाकर लोगों से सीधा संवाद किया गया। छात्रों के बीच रचनात्मक गतिविधियां जैसे रंगोली, निबंध लेखन, चित्रकला, जनसंवाद, नुक्कड़ नाटक आदि के माध्यम से उन्हें जागरूक किया गया। अभियान के तहत हजारों लोगों ने

हस्ताक्षर कर नशा मुक्ति का संकल्प लिया। पुलिस द्वारा तैयार की गई शॉर्ट फिल्मों स्थानीय थिएटरों और सोशल मीडिया प्लेटफॉर्म पर भी चलाई गईं।

**सोशल मीडिया औ लोक कलाकारों की अहम भूमिका :** इस अभियान की विशेषता रही कि इसे सिर्फ सरकारी स्तर पर न रखते हुए, आम लोगों की भागीदारी से जोड़ने का प्रयास किया गया। जिले के लोक कलाकारों, लोकगायकों, सोशल मीडिया इन्फ्लुएंसर्स और विद्यार्थियों ने मिलकर नशा विरोधी संदेश जन-जन तक पहुंचाया।

## सौगात सुरक्षा और सुविधा दोनों में होगा सुधार, आमजन को मिलेगा लाभ

## छतरपुर के मुख्य बस स्टैंड पर नई पुलिस चौकी शुरू हुई

**नवभारत न्यूज**  
छतरपुर 30 जुलाई. छतरपुर के मुख्य बस स्टैंड क्षेत्र की सुरक्षा व्यवस्था को सशक्त बनाने की दिशा में एक महत्वपूर्ण कदम उठाते हुए पुलिस चौकी की शुरुआत की गई है। पुलिस अधीक्षक अगम जैन ने इसका विधिवत उद्घाटन किया। अब तक यह स्थान थाना यातायात के रूप में कार्यरत था, जिसे अब नवीनीकरण कर पूर्णकालिक पुलिस चौकी में परिवर्तित किया गया है।

यह चौकी विजावर नाका के पास स्थानांतरित कर बनाई गई है और इसके संचालन से न सिर्फ



बस स्टैंड क्षेत्र में आपराधिक गतिविधियों पर निगरानी रखी जा सकेगी, बल्कि यातायात व्यवस्था में सुधार और यात्रियों की समस्याओं के त्वरित समाधान में भी मदद मिलेगी।

**हेलमेट बैंक सेवा के निर्देश :** एसपी अगम जैन ने इस अवसर पर छत्रसाल चौराहे की तर्ज पर हेलमेट बैंक सेवा शुरू करने के

निर्देश दिए। इस सेवा के अंतर्गत कोई भी दोपहिया वाहन चालक जो हेलमेट घर पर भूल जाए, वह अपना आधार और वाहन पंजीकरण नंबर देकर निशुल्क हेलमेट ले सकेगा, जिसे 24 घंटे के भीतर वापस करना अनिवार्य होगा।

**नशे के खिलाफ जन-जागरूकता अभियान :** कार्यक्रम के दौरान नशे से दूरी है जरूरी अभियान के तहत उपस्थित लोगों को नशा छोड़ने और स्वस्थ जीवन जीने के लिए प्रेरित किया गया। साथ ही, नशे को कहे न - हस्ताक्षर अभियान भी चलाया गया, जिसमें आम

लोगों ने बैनर पर हस्ताक्षर कर नशे से दूर रहने की शपथ ली। एसपी ने चौकी भवन का निरीक्षण करते हुए सीसीटीवी कैमरे समेत सभी आवश्यक व्यवस्थाएं सुनिश्चित करने के निर्देश दिए। उन्होंने बताया कि इस चौकी में स्थानीय पुलिस बल तैनात रहेगा, जिससे कानून-व्यवस्था और अधिक सुदृढ़ होगी। इस अवसर पर अतिरिक्त पुलिस अधीक्षक विदिता, सीएसपी अरुण कुमार सोनी, कोतवाली प्रभारी अरविंद सिंह दांगी, यातायात प्रभारी बृहस्पति साकेत सहित शहर के अन्य गणमान्य नागरिक उपस्थित रहे।

## छापामार कार्यवाही में की अवैध शराब जब्त

**बुधनी.** थाना शाहगंज एवं बुधनी पुलिस द्वारा की गई कार्रवाई में अवैध शराब बरामद कर आरोपियों पर आबकारी एक्ट के तहत कार्यवाही की। कार्यवाही के दौरान शाहगंज पुलिस से आरोपी रोहित आ. शिवचरण अहिरवार निवासी हरिजन मोहल्ला के पास से 6 लीटर से अधिक अवैध देशी शराब बरामद की. वहीं दूसरे मामले में आरोपी कमल सिंह ठाकुर आ. मोहन सिंह ठाकुर निवासी ग्राम सुजानिया से 5.22 लीटर अवैध देशी शराब बरामद की गई. इसी प्रकार बुधनी पुलिस द्वारा बाबूजी ढाबा पर की गई कार्रवाई में आरोपी हरीश मंसोरिया आ. नरेश मंसोरिया निवासी न्यू कॉलोनी के पास से लगभग 30 लीटर अवैध शराब बरामद करने की कार्यवाही की है.